

হুইয়েন লানপাও

ᱠᱚᱨᱚᱰᱚᱦᱚᱴᱚᱵᱚᱨ ᱵᱚᱨᱚᱰᱚᱦᱚᱴᱚᱵᱚᱨ ᱵᱚᱨᱚᱰᱚᱦᱚᱴᱚᱵᱚᱨ

হুইয়েন লানপাউ

লৈবাকপোকপা, নবেম্বর ১৫, ২০২২, ইম্ফাল
৪৬শুবা চহী, ২২৬শুবা মশীং

মণিপুরগী এইমস

মঙবু মঙবা হৌরব্রা

মণিপুর পীকচবগী হৌনবা মীশিং য়ামজদ্রবসু য়ামজখিদ্ৰবা মীশিংসিগী ওইনা অনা-লায়েং (হেষ্ঠ সেক্টর) গী লমদা পেছোকনীংঙাই ওইরবা ফীভমদা লৈরে হায়দুনা লৌবা য়ারভা? অদুবু মসিগী মতাংদদি রাহংনা অমখক ওইজবগী রানি মতিক চাবা অমসুং পুমচুম চুন্‌বা পাউখুমদি চরোং অমা লৈ। অপুনবা দিষ্টিক্তি ১৬কী মনুংদা তম্পাাক্কী দিষ্টিক্তি খরদা অনা-লায়েংগী খুদোংচাবশিং খরা ফংই। চিংগী দিষ্টিক্তিশিংদসু শুংলৈ লৈত্রি, ফংত্রি হায়ববুদি নডে, লৈরে অমসুং ফংলে। অদুবু স্পেসিএলিষ্ট ডাক্তি়র মশীংদি লায়রদনা চুন্নগী এম বি বি এস হেষ্ঠ প্রাতিসনরশিং মরাং কাইবগী রাফম লাপা থমত্রগা লৈফম থোকপা মশীং শুনা লৈত্রি। ডাক্তি়রশিংদা নন্তনা নসশিং কোন্নত্রি। তঙাইফদনা মথৌ তাবা ইনফ্রাট্রকচর অমসুং ইক্সিপমেন্টশিং রাংলি। অসুন্মাইনা হেষ্ঠ সেক্টরগী ওইরিবা ফীভমসিগী মথক্তা পোষ্টিং মফমদা লৈরম্ফম থোকপা ডাক্তি়র/নসশিং মশীং শুনা অমসুং মতম চানা লৈরমদবদগী অনা-লায়েংগদবা মীওইশিংগগী মরক্তা হৈ লৈরগা থাঙ লৈতবা, থাঙ লৈরগা হৈ লৈতবগী থৌদোকশিং তোয়না থোক্রি। ইশম-শয়দা হৌজিক ফাওবগী ওইনা টেটনা চলাইবা মেদিকেল ইসটিটুট (জে নিমস) খক্তমক লৈরিবনা মণিপুরগী হেষ্ঠ সেক্টরগী অহোবশিং মেনশিনবা ওমদ্রি। অদুবু চূড়চান্দপুর মেদিকেল কোলেজনা ইসটিটুট অমগী চপ চাবা থবক থৌরমশিং পাঙথোকপা হৌরক্কগদি খরমখৈদা ওইরবসু অরাংপশিং মেনখংপা ওমগদৌরিবনি। অদুবু ওইরিবা হেষ্ঠ সেক্টরগী অরাংপা/অহোবশিং অসিদগী লৈরিবা লৈঙাকসিবু লুচিংলিবা বি জে পিনা চংলিবা চহী ২০২২গী ফেব্রুৱাৰী ২৮ অমসুং মাৰ্চ ৫দা তাক্ক অনী থোক্রা পাঙথোকখিবা মীখলগী মাঙওইননা মীয়ামদা ফোঙদোকখিবা ইলেজ্ঞনগী মেনিফেটো (মণিপুর মেনিফেটো ২০২২) দা মণিপূরদা ‘ওল ইন্দিয়া ইসটিটুট ওফ মেদিকেল সাইন্সেস’ (এইমস) অমা লিংখৎকনি/হাঙদোক্কনি হায়খি।

হোয়, পাঙথোকখিবা মীখলদুদা পাটিসিনা অপুনবা এসেমব্লি কমিটিএসি ৬০গী মনুংদা সিট ৩২দা মায় পাক্তনা এবসোলুট মেজৌরিটি ফংবা ওমব্রিবা অদুবুদি মণিপূরদা ‘এইমস’ লিংখৎকনি হায়বা রাফমসি খক্তনা ওইরমদবসু য়াই। সিট মশীং য়ান্না ফংবা ওমগী অতোপ্পা মরম কয়াসু লৈরমগনি। অদুবু এইমসকী মতাংসিসু মণিপুর মেনিফেটো ২০২২ অদুদা থবক ওইনা পাঙথোক্কনি হায়খিবা রাফম/ব্রারোল ২০গী মনুংদা ১১শুবদা য়ান্না ময়েক শেংনা য়াওখিবনি। অদুবু হৌজিক ফাওবদদি মসিগীদমক মচিল মৈ মুবা ফাওবা হৌরক্কি়বনা মণিপূরদা এইমস লিংখৎপগী মতাংসিগী মঙবু মঙবা হৌরব্রা হায়বা রাহংসি হংবা য়ারি। মঙলাক্ৰবা নংত্রগা মঙফাওনবা হায়বদুনা কোন্নগী তুংদা থেংনরক্কদবনি। হায়দোক লাউথোকখিবনিনা মঙলান ফাওবদি মঙবা হৌবা য়ারে হায়নীংই। অনৌবা লৈঙাকসি লিংলকপা কুইদ্রি, চহী ৪ হেনবগী মতম লৈরি হায়বসু খঙই। অদুবু ষ্টেট খরদসু লিংখৎনগদবনা য়াহৌ ওনবা সেন্দ্রাংনা চেঙ মচং চাই হায়বদু কাউথোকহমীংদে হায়বনি। অদুগা এইমস হায়রিবা হৌজিক ফাওবগী ওইনা লৈবাকসিগীদি লায়ংবগী খুদোংচাবসু ফংবা মেদিকেল ইসটিটুট অসিনা ঝাইদগী থাক রাংনা ফরবা লায়ংশঙ অমসুং মেদিকেল ইসটিটুট মখল অমসু ওইরিবনি। মসিগী ইনফ্রাট্রকচরশিংদি হায়দগী লৈরকপা হোম্পিটাল নংত্রগা মেদিকেল ইসটিটুটতগী ওছোকপা নংত্রগা ওনখৎপসু য়াদে। য়ামদ্রবদা একর ২০০ পাক চাওবা মফম অমদা য়ুম্ফম ওইরগা শেমগৎ-শাগৎলক্কদবনি। মসিমক্কা রিমসসু এইমসকী থাক্তা পুখৎনবা হোংনগনি হায়বদগী হেয়া ওনখৎকনি হায়দে। নবেম্বর ১০, ২০২২দা চীফ মিনিষ্টর এন বিরেননা জেনিমসকী জেন্টস হোষ্টেল নম্বর-থ্রী শঙ্গাবগী থৌরমদা ফাওবা জে নিমসপু এইমস ওইনবা ওছোক্কনি নংত্রগা ওনখৎকনি হায়খিদ্ৰিবনি। চুন্নতগী নেসনল লেভেলগী থাক্তদা পুখৎকনি হায়না ফোঙদোকখিবনি। অদুবু কৰিগুম্বা মণিপূরদা এইমস লিংখৎকদবা ওইরবদি সেনাপতি দিষ্টিক্তিতা লিংখৎপায়ু, মথৌ তাবা একর ২০০গী লম মমল লৌদনা পীগে হায়বগী অইবা চেচরোল ফাওবা কোইদে মথা ভিলেজগী চোরমেননা পীরবা ফাওবদা লৈঙাক্কী মায়কৈদগীদি থবক অমত্তা হৌত্রি হায়বনি। মরম অসিনা রাশকখিবদি কাউনঙমসি হায়বগী রানি।

হুইয়েন লানপাউ লিটরেরি কুইজ-৫৩

- ১) “রাখলগী লৈকোল” হায়বা লাইরিক অসিগী অইবা কনানো অমসুং করহ্না মখলগী লাইরিকনো?
- ২) “থিয়েটর অমসুং নুংগী রাখল” হায়বা লাইরিক অসি কনানা ইবনো?
- ৩) “ব্রাকৎ” হায়বা লাইরিক অসিগী অইবা কনানো অমসুং লাইরিক অসি করহ্না মখলগী লাইরিকনো?
- ৪) “জনান্তিক” হায়বা লাইরিক অসি ওরিজিনেল কনানা ইবদগী মণিপূরীদা কনানা করি মমিং থোল্‌দনা হন্দোকপগে?
- ৫) “অওনবা সমাজ” হায়বা লাইরিক অসিগী অইবা কনানো?

মথক্তা পীরিবা রাহংশিং অসিগী পাউখুম নবেম্বর ১৫, লৈবাকপোকপা নুমিংকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পীবীরকপা/থাবীরকপা মতমদা মিং, লৈফম, মইহেগী থাক অমসুং কন্টেক্ট নম্বর ময়েক শেংনা ইবিরকউ।
রাহং খুদিংমকী পাউখুম চুন্না নংত্রগা মশীং য়ান্না চুন্না পীবীরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি।
লোয়ননা থল্লবা মীশক অদুদা মনা পীজগনি।

কম্পুটরগী চক অসিদা নীংশিংলকপা বারী খরা

হেজা হায়নীংলকই - ৭২৭

জিতেন নাইমৈরাকপম

ইন্দিয়াগী প্রাইম মিনিষ্টর ওইরম্না লাল বহাদুর শাস্ত্রীগী মতম ওইরমগনি ‘জয় জরান জয় কিশান’ গী স্লোগান লাউনরম্না অদু। লৈবাক ঙাকপদা মরু ওইবা থৌদাং লৌরিবা লান্মীগী থৌদাং অদুন্ধী মতিক চাওত্রে। য়েকুবনা লান্দারকপদা মমা লৈবাক্কীদমক মথ্বায় ফাওবা থাদোকপা ওম্বা লান্মীগী পুসিনি। কৰিগুম্বদা লান্মীশিংদা য়েকুবনা লান্দারকপা মতমদা মায়থীবা তারগদি মীওইরাক্কী খুত্তা তাখিদুনা মীখা পোম্বা হিংহৌবা তাবনি। মরম অদুনা পান্দল কনবা লৈঙাক ওইনবগীদমক মখল মখলগী খুংলায় পুথোক্কদুনা লান্মীশিংগী মপান্দল কলহম্বা মালেমগী লৈবাক কয়ানা হোংনরিবনি। ইন্দিয়াগী ওইনসু নোংথক লান্মী, লৈখা লান্মী, ঈশিং লান্মীগী মশীং য়ান্‌দা মালেম পুন্‌দা শকখঙনির। দিফেন্স, পেরা মিলিটরি ফোর্স অমদি লো এন্‌দ ওর্দর ঙাক্ৰবা পুলিস পর্সনেলগী মশীংসু ওখাক য়ান্না লৈবা ইন্দিয়া লৈঙাকনি।

মরক অসিদা ঝাইদগী মরু ওইরিবসু জয় কিশানগী খোল্লাউনি। চাদ-থক্তনা মীওইবনা হিংবা ওমদে। মরম অদুনা চান-থক্ৰবা পোংলমশিং চহী চুপ্পা রানা হোংনদুনা মীয়ামগীদমক পুথোক্কিবা লৌমীশিংগী থৌদাংসু অদুন্ধী মতিক চাওরি। নোং হেক ডানবদগী নুমিদাং তুমদ্রি ফাওবদা শীজি়রিবা পোংলমশিং, অচা অথক, মখল মখলগী পোংলমশিং, চেঙ, আটা, মোইদা (ফৌ, গেছ, চুজাক্কী পুথোকপা), হরাই, চেঙরাই... লৌমী-শীম্মীশিংনা পুথোকপা মক্তনি। মথোয়গী মতেং য়াওদনা হিংবা হায়বসি অর়াবা থবকনি। মরম অসিনা ঝাইদগী চাওনা থৌদাং লৌরিবসু মথোয়নি।

মথক্তা পঞ্জখিবা স্লোগান অনীসিগী মনুংদা অটল বিহারি বাজপায়না প্রাইম মিনিষ্টর ওইনা পানবা মতমদা জয় বিজ্ঞান হায়বা খোল্লাউ অমসু হাপচিল্লক্ৰি। হৌজিক্তি বিজ্ঞানগী চকনি। কম্পুটর এজগী মতম অসিদা সাইন্টিষ্টশিংনা ওমদবা অমত্তা লৈশিল্লক্ৰে। খুংলায়গী লমজে লদা, চিজ্জাক্তা, অনা লায়ংদা, হীরম খুদিংমক্তা মাঙলোমদা চেনখংপা তামরি। অনৌ অনৌবা লায়না কয়া থোরক্কগসু অনৌবা হীদাক কয়া পুথোরক্কি। অনৌবা লায়ং পথাপ কয়া চখরকপদগী মীওইবগী লাইফ স্প্যানসু শাংদোরক্কি। হৌজিক কম্পুটর, মোবাইল ফোনগী মতম অসিদা মীওইবনা খঙদবা, উদবা অমত্তা লৈরক্ৰে। খুঁবাক ময়াদা থম্বা মোবাইল ফোনদা কীং কীং নম্লগা খুদক খুদক্কী ওইনা খঙনীংবা, উনীংবা, তানীংবা কয়া উবা, খঙবা, তাবা ফংলিবা পুন্‌মক বিজ্ঞানগী মতেংননি। পুন্‌মক অসি খঞ্জিল্লবগা চুন্নগনি খঞ্জি, জয় জ রান, জয় কিশান, জয় বিজ্ঞান।

ঐখোয়গী মতমগী বি এ, বি এস সী, এম এ, এম এস সী, হৌজিক্তি মতমগী কম্পুটর, লেপটোপ পানবা, নম্বা হৈত্রগদি পুরা কাঙ্ছা থাংগুম্বনি। ইলিটরেট/লাইরিক হৈতবগা অন্মানি। মসিমক ঐঙোল্ডা থোক্রি। ইচাশিংনা লেপটোপ পায়রগা, টেবলদা খিল্লগা ঈশেবু তাগেরা, ফিগ্গাবু য়েংগেরা, লাইরিকপু পাগেরা, অক্সপু হোংকেরা গুগলদা করিনো কীং কীং নমত্রগা মানা মানা অপায়দা তৌনির। খঙলুদবা তম্বুদবা ঐঙোল্ডদি পুরা পুরি ফেঁজ নি/ব্রাইন্দনি। য়োংনা যুবী কোনবগুম্বনি। শুপ্রতগী থা ও/৪গী কোর্স মচা অমা তমখোক্করগা লৌইরবা থবক্তদা তম্বীংলুবগী ইন্টরেষ্টসু লৈব্রিবসিদি ফৈ হায়নীংদে। মোবাইল ফোন ফাওবদা “হক্সেল” হায়রগা বারী শানবগা, ফোটো, ভিডিও খরা নম্বা হৈবা নন্তনা পুরা নীলনি। হৈরবদা য়ু ট্রাব য়েংবা খোংপা, রাটসএপ থাদোক থাজিন খরা নন্তনা ইহৈ হৈজবা নডে। গুগল পে, য়ুমদা খিল্লিবা জি ও ফাইবরগী, মনি ব্রাদফর তৌথোক তৌশিন, য়ুমগী ইলেক্ত্রিক প্রি পেদ কাপ্পা এদি শুকই হৈত্রি। মথোয় মথোয়গী মোবাইল ফোনদা ইচাশিংনা তৌহনবা মক্তনি। ইন্টরনেট বেক্‌স্‌ মথোয়দি হৈরে, এদনি গথা চুরিবা। খরসু তমশিনবদি মফবজাংনি।

রাখল ইছল

সোরাম ইবোহল লুরাং

(I open the Lubak Tabu and abandon Hinduism as state religion and recognition is hereby withdrawn by the Royal Customary Law of the Country, instead the Royal Customary Law revives the Lainingthouism as the state religion and do herby give recognition as state religion) King Okendrajit declaration of Revival, Sana Konung, 23/4/1992) (চিংঙ় মায়চৌ লৌরেন্‌থ খোংনাংথাব - সাইরৈম নীলবীর, চেমায় ৩৫-৩৬)

৩) ইনিংথৌ ভাগ্যচন্দ্র/চিংখংখোম্বা হাক্তক্তগী লৈবাক অসিগী নিংথৌশিং অমসুং কংলৈচা মণিপুরী মীতৈ হিন্দুশিংনা চংলিবা হিন্দু লাইনীং অসিগী ঝাইদগী মরু ওইবা লাই অমা ওইনা লৈরক্কিবা শ্রীশ্রী গোবিন্দ অসিগা লৈবাক্কী নিংথৌগা লৈনরকপগী মরী অদু ইনিংথৌ ইবুংঙো ওকেম্‌জিৎকী হাক্তক্তদি (১৯৫৫-১৯৯৬) তংথি। অসিখক্তা নন্তনা মীতৈ হিন্দু বামোনশিংনা সনা কোনুংদা ঈরাৎ থৌরম তৌবা হিন্দু লাইনীংগী লাই পুন্‌মক্কা সনা কোনুংগা মরী লৈনরকখিদ্ৰে। মরী পুন্‌মক তংত্রে। সনা কোনুংগা শম্বখিদ্ৰে। মসিগী মরম হায়ববু ইনিংথৌ ওকেম্‌জিৎ মশানা সনামহী লাইনীংনা লৈবাক অসিগী লাইনীং ওইনা হিংকংহল্লে হায়না নিংথৌগী চংন-পথাপ্পা লাউথোকখিবনি। মীতৈশিংগী সনামহী লাইনীংদা লৈবাক অসিগী নিংথৌবু ইবুথৌ পাখংবগী লাইহী, লাইওল, লাইচং অমসুং চাদা নাউদানি হায়বগী থাজনবী লৈরকখি। ওসিসু লৈরি। ইনিংথৌ ইবুংঙো লৈশেন্‌দ্রা সনাজাওবা অসি ইবুথৌ পাখংবগী চাদা নাউদানি হায়বগী থাজনবী ওসি ফাওবা লৈরি। (চিংঙ় মায়চৌ লৌরেন্‌থ খোংনাংথাব - সাইরৈম নীলবীর-চেমায় ৩৫, ৩৬, ৩৭)।

৪) ঈনাং লাইনীং হিন্‌দংহনবদা মথৌ তাবসি ঈনাংকী হায়দগী লৈরকপা ইরমদমগী মশক (আইদেন্‌টিটি) তাকপদা কলচরগী/নাংকী ওইবা থাঙ-তা, লাই হরাওবা জগোয়গী মনুং চনবা মখলশিং, খুন্‌ং ঈশৈ, মুক্কা, যুবী লাকপী, ঝাইদগী হেয়া মরু ওইবা মীতৌগী শংগোল কাংজে মশায়া, অরাহ্নাই লংবগী কাঙলোন, কাং শায়বা অসিনাংবগা মরী লৈনবা বার্কশোপ, সেমিনারগা কোমবা অশেংবা কুইয়া উংপা, মদুগী মমিগী ওইনসু নমশিল্লগা, দোকুমেন্টেসন ফজনা তৌরগা য়ুনেস্কোদা হায়দা কংলৈপাক/কংলৈ/মৈত্রিবাক কৌরম্বসিগী ১৮শুবা চহী চা হৌরকপদা মণিপুর থোঞ্জিনদ্রিঙেগী অশেংবা আর্ট এন্‌দ কলচরদি মসিনি, হায়রিবা আর্ট এন্‌দ কলচরসিদি মৈনা রায় তাংনা শমদুনা মীগা লাইগা শম্বদুনা লাক্ৰবা মতমদানীনি হায়বা খঙহনবা মথৌ তারকপসিনি।

হৌজিক ফাওবদা মমাঙঙে, অদুঙে খু: ৩৩শুবা লাইহী মমৈ, মীগীনা মকোক ওইনা কংলৈ পিবারেন ওইনা খু: ৩৩-১৫৪ ফাওবা পাল্লমখিবা মেদিংঙ় নোংদা লাইরেন পাখংবগী মচা ইবুংঙো মেদিংঙ় খুইয়োই তোম্পোক/চরোই তোমপোক (খু: ১৫৪-২৬৪) গী হাক্তক্তা, নোংমা মমা ইবেম্বা লাইম্বানা থেলোং (শুমাং) দা ফৌয়াম হৈদোক্তুনা নুংশাদা ফৌবদা অচৌবা তাংজ লিন অমনা ফৌ মথক্তা ফেজা কোল্লগা মকোক থাংগৎতুনা লৈবদু উবদা মমা ইবেম্বানা লাওবদগী খুইয়োই তোম্পোক্কা লোংনা থিন্দুনা তাংজ লিন্দু হাংতোক্কম্মী। লিনগী মশাদা লংলিবা ফজরবা ময়েকশিংদু উবদা লৈবাক্কী অভম অথৌ, খুংশা হৈবা ময়াম কৌদুনা তামরগা মখল মথেলগী চরৈ ফি শাহনখি। মদুদা চরৈ ফিরোল মশক নাইবা হায়বদি কংলৈপাক্কী কংলা ফম্বল ফম্বা পিবা অমদি মহুং মরৈ শিনবা ওম্বা মউ চারি নন্তনা



অদুগী রাবুদি করিনো ঐখোয় অহল লমন-ইপুথৌ, ইপুবোক, ইবেনথৌ, অবোক খোয়দি টেলিভিজন করিনো খঙদনা, উদনা লৈখিদ্ৰবনি। রেদিও ফাওবদা উপু অখোংবী হায়রম্বিবনি। রেদিওবু লেদিয়ো, এদিয়ো কৌরম্বিবনি। কেরোশিনদা টেরিশিং, অলমিরাদা অম্বারি, শোদিয়ম বাই কার্বোনেটতা সোদা বাইগপ, লেস্পটনদা লালতেন, প্রেসর কুকরদা বিশু কুকু,...। জাং জাংকী মীংনি অহলশিংনা থোনবীরম্বিবসি। মায়কৈ খুদিংদগী ঝাইরম্‌দ্র কৈখেল তম্বা কৈখেল কারকপা মেটাদো মিনিবস পেসেঞ্জর গাড়ী ঙাইজবা ইমা ইবেলশিংনা ময়ুম হম্বা ঙাইজবদা মকোক অচৌবা কোঞ্জং কোকফাই মানবা টেম্পো লাকপদা দেম্পো লাক্কে, খাম্‌শে তোংখংলু, বস মচা কেট্টর লাকপদা কেন্দ্র লাক্কে, কেন্দ্র লাক্কে হায়না খৌরাংনা রাহেংবম লৈকায় পার্কিংদা ঙাঙনখিবদু নীংশিংলকই। অমরোমদসু অমুক অহলশিংনা ষ্টিল মচুগী এন্ড্রিদে বেট্টরি হস্তী লাইট কাপ্পগা মৈ মুখৎপদি হৈত্রদুনা ঈশিংদা লুণ্ডনা থল্লগা মুখৎখিবা, গ্যাস ষ্টোভতা মৈ থারগা চা লোনলুরগা মুখৎপদি হৈত্রদুনা মচিমা ফু ফু কামদুনা লৈরম্বসু থেংনখি। ঐখোয় লৈকায় মমাঙগী সরক্তা নুপী অমা অমুক্তা ফাবিও, অমুক্তা ফাবিও হায়দুনা কপ লাউদুনা লুনা মোপেদ তোংদুনা এঞ্জিলরেটর তিংখংতনা লেখংলগা থৌখিবদা নিংথেমচা কারোং তামা তায়রগা ফাখিবদুসু ওছোকপা মহাউ অমনি। নুপীদু তশেংনা কপখি, লুনা ষ্টার্ট তৌহল্লগা শুংই হৈতনা তোংখংলগা তিংখংতনা লেখংলগা থীবদগী থাম্বা হৈতবা ওইরম্মী।

ওসিদগী চহী ৩৫/৩৬ কুদ্রগী মমাঙগী বারী অমসু লৈরি। লুহোংবনি। মতমদদি ভিডিওগা নম্বরম্বা নডে। ষ্টিল কেমেরাদা কোদাক, য়াশিকানচিংবদা রীল হাল্পগা লুহোংবনচিংবা থৌদোকশিংদা কাপ্পরম্বা মতমনি। কেমেরাসু লৈরে, রিলসু হাল্পে কাপ্পবদি অইবা লৈতে। ঐগী মরুপু মা অদুম য়ানি তৌগে হায়দুনা লুহোংবগী লৈ লেংবদগী হৌরগা বর-কৈন্যা লৈ হুক্রবা, কা লায়বা কাপ্পা য়াবা কাপ্পে। মঙানি চাক্কৌবা নংনবা ফোটো চামথোরকউ হায়বদগী মরুপ্তুনা কেমেরাদগী রীলদু কদাইদনো শংতোক্কগা চাকশিল্লগা চামথোক্কুবনো খঙদে, বরদুদি মমিং মমায় শুকউ উদ্দে শুপ্রতগী চন্দ্রালাগা কোকয়েংকা তারম্মী। কৈন্যাগী মশক্সু ফজরে ইংলিস ফিল্মগী ভুট মানবা মমি ওইনা তারম্মী। মদুদা ময়াম মৈ হৌনা শাউনরে। বরদুদি মনা পায়বা য়াদ্ৰে। মানা হায়খিববু “করিনো নঙনা তৌরিসিদি ঐগী ইজং লৌইনা মাঙহল্লে।” পাইন্‌ লৈত্রবা মরুপ্তুনা খুমখিবা পাউখুম - “তাদা শাউবীরু মথংগী লুহোংবদা ময়েক শেংনা পোজ তানা পুথোরক্কগে।” হে বদু গধা লুহোংববু ফাগিরো? কুন্দো পরেংবু অনীরক শুনা হুক্রবা! অসুন্মা অই আপা শাক্ৰবা মরুপ্তু পাইন্‌ লৈতবমথৈ ওছোক্কা থীনা চোপখি। বারী খরসি নীংশিংলক্কগা ঐসু খল্লক্কি - কম্পুটর, লেপটোপ পায়বা ঐ তমদবা য়াদ্ৰে। ●

ঈনাংলা, মীনাংলা য়োকখৎকদবসি ! - ৯৩

অতৈনা চরৈ ফি শেংপা য়াদবা, ময়ুম পিবা মরিগা শাদা লান্দা থৌবা, রায়েল নোংদম্বা মরুগনা শেংকদবা খামেল চংপনিচিংবা শেংপকী চংনবী লৈরকপসি হৌজিক ফাওবা ঙাক্কা চংনবসি খঙলকপদগী ইনাং লাইনীং লাইশোন মপান্দল কলহনবা মথৌ তারকই হায়বসিনি। (নিংথৌরোল ইনোং - চেমায় ২৭-২৮)

৫) মীওইপোক লাইপোক করম্বা খঙগনি :

মীওইবা হায়বসিগী মতিক মথৌনা, ময়াই অমদি মরিংজেল হায়বসি অতোপ্পনা শীংনরকপা কয়াবু মায়ওন চুন্না, কাঙলোন চুন্না মায়রোং য়ারবা মতমদতা উংথোকপা ওমই। মসিদা মীওইবগী মপোক্কী ওইবা পীথোরকপগা লোয়ননা থিবা হুন্‌দা, হোংনবা কনবনা অমুক্তা হেয়া মথৌ শঙই। হায়রিবসিমক লাইনিংহল নাওরিয়া ফুলোদা থোকখি। মীয়ায়্মা থৌইদোক হেদোক্কা খঙনরবা থৌদোক কয়ানা মুখৎপগা পাঙ্করুক্রবদা ঈনাং লাইনীং লাইশোনবু হিন্‌দংহম্ববগী মরু হনবীরকখিবা মীয়ায়্মা লাইনীংহল নাওরিয়া ফুলো ওইবা হায়না খঙনরকপসি কাইবরোল পুয়াদা লাচন্দুনা অসুন্মা য়াওরমই। “নোংচুপ লমদগী শাটগে অরিবনা তিনথোং লাইতোং খঙনা থিরগদবনে নোংদম নোংখাইবিগদবনে। মৈতৈ লমচৎ অরিবা অমরক হঞ্জিল্লগদবনে... ইঙেন থরান থা অনীমক্তা শাটগে শলাই তরেংনা মাদী মাদী খুভমদা হঞ্জিবদা হৌরগদবনে।” লাইনীংহল নাওরিয়া ফুলো/ফুন্‌দ্রৈ। থরান থাদা তাইবঙদা খোঙদারক্কগা ইঙেন থাদা তাইবঙপান থাদোকখি। অদুঙে মণিপূরদা চহী তরেং খুন্তাকপা মতম (খু: ১৮১৯-১৮২৬) দা তঙাইফদবা ফীভমদগী শীংজুম ককরা নাওরৈম লৈকায়দগী অরা লানগায়বদা য়ুম হোংদুনা কংলৈপাক মণিপুরগী নোংচুপ হারম/লমদা লৈরিবা কছারগী জারিবোন, হৌজিক্কা হাইলাকাদি হায়রবা, লাইশ্রম খুলগী ময়ায় লৈকায়দা লৈরবা মত্ৰুদা নাওরৈম শাটগেগী ইমুং অমদা লাইশ্রম হেরোন্দোনা অঙোম চন্‌ পান্দুনা পোকপা মচানুপা চাওবদা লাইশ্রম চন্‌ থুথৌ পান্দুনা খু: ১৮৮৮/৮/২৮ থরানগী ২২নি পানবা লৈবাকপোকপা নুমিংতা তাইবঙ ফাওরক্তুনা নাওরিয়া ফুলোবু নিপানশুবা মচানুপা ওইনা ফংজখি। লাইনীংহল নাওরিয়া ফুলোনা মরমদম মৈতৈ লৈবাক/খুন্‌হাই নুংশিবগীদমক কথোকপগা য়াওনা থেংনখিবা লাঞ্জং/শীংনবা কয়াদি - খু: ১৯১৪দা এন্ট্রাল ষ্টেট পাস তৌবা মীতৈ মচাশিংগী মরক্তা অহানবা মীশক অমা ওইবনা হাইলাকাদি ভিক্টোরিয়া মেমোরিএল গভর্নমেন্ট স্কুলদা ওজা ওইরবা মথংদা শিলচরগী দি সী ওফিসতা কেরানিসু ওইনা থবক তৌরম্বা মত্ৰুদা কুমজা ১৯১৮দা অসাম পুলিসতা সব ইন্‌সপেক্টর ওইনা থবক চঙখি। পুলিস সব ইন্‌সপেক্টর ওইনা মফম কয়াদা থবক তৌরিঙোদা বঙ্গালি ওফিসর মমামাবশিংনা করৈম কথাইনবগী মওংদা - নখোয়গী ময়েক, থবক থৌরম, শকপা শোনাবা, লাইনীং থৌরম খুদিংমক্তা বঙ্গালি ঐখোয়গীদা তাংজনা নন্তনা নখোয়গী নশাগী লৈজদ্রা হায়বা রাহং তন্তনা হংদুনা ইকায়বা পীরম্মী। মসিনা মঙোন্দা মতম লৈবা থিবিক্তা পোথাবা, পুক্রিং লৈতাবা ওম্বমদে।

অদুবু লাইহী নোংদমদগী রঙ্গিয়া থানাদা ও সী ওইনা লৈরিঙোদা ইনম্বারি অমা চংলুবদগী হল্লকপগী চিংনুংগী লম্বীদা লৈরুম ফিঙাং শেংপা অহল অমগা বারী শায়বা ফংজখিবদগী মীতৌগী লোল, ময়েক, লাইনীং, ঈনাংকী রাখল মথং মথং থোরকপা হৌরকখি। মসিগী মতাংসিনি ঝাইদগী মরু ওইবদি। থবক ওইনা পাঙথোক্কবদগী মতাংদনা নোংমা ময়ুমদা ছুটি লৈরিঙোদা লৈকায়গী অহলশিং খরগা ঈনাংকী ওইবা লাইনীং লাইশোনচিংবগী বারী রাতাই তৌনবদু তাবা অহল অমনা নাওরিয়া ফুলোনা অনৌবা লাইনীং অমা হৌদোক্কৌদৌ হায়না শন্দোকপদগী জারিবোনগী খুঞ্জাশিংনা ফুলোদা নন্তনা মাদী হেক নক্ৰবমথৈ খুন্‌হাইগী থবক থৌরমশিংদগী কুমজা ১৯২৯দা ইছোকখিরম্মী। অদুবু লাইপোক অমা ওইবগী মতিক ময়াই চেল্লম্বদগী কুমজা ১৯৩০ এপ্রিলগী ১৩নি পানবা নোংমাইজিং, শজিবু চরোওবা নুমিংতা ‘অপোকপা মরুপ’ লিংখৎখি। ●